

---

Sutapuktam Shivakailasamauliviharavarnanam

—  
ಸೂತಪ್ರೋಕ್ತಂ ಶಿವಕೈಲಾಸಮೌಲಿವಿಹಾರವರ್ಣನಂ  
—

Document Information



---

Text title : Sutapuktam Shivakailasamauliviharavarnanam

File name : shivakailAsamaulivihAravarNanamsUtaproktaM.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 22 -  
shivagaurIsaMvAde kailAsaliNgavarNanam | 23-35||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---

## ಸೂತಪ್ರೋಕ್ತಂ ಶಿವಕೈಲಾಸಮೌಲಿವಿಹಾರವರ್ಣನಂ



ಸೂತಃ -

ಕೈಲಾಸೇಽತ್ರ ಮಹಾದೇವಸ್ಸನ್ನಿಧತ್ತೇ ಸದೈವ ಹಿ .

ದೇವ್ಯಾ ಮಣಿಮಯೇ ಸೌಧೇ ವಿಹರತ್ಯೇಷ ಶಂಕರಃ .. 20..

ತದ್ವಿಹಾರಂ ಶೃಣುಷ್ವಾದ್ಯ ಸರ್ವಪಾಪವಿನಾಶನಂ .

ನಾನಾಚಿತ್ರವಿಚಿತ್ರಾಶ್ಚ ಕ್ರೀಡಾಸ್ತಾಃ ಪರಮೇಶಿತುಃ .. 21..

ದೇವ್ಯಾ ಸಹ ಸುರಶ್ರೇಷ್ಠಾಃ ಕೇನ ವಾ ವರ್ಣ್ಯತೇ ಹಿ ತಾಃ .. 22..

--

ರುದ್ರಾಣ್ಯೋ ನವಯೌವನೋಚ್ಚಲಕುಚಾಸ್ತಾಸ್ತೋಮಧಾಮ್ನಾ ನಿಭಾ

ರತ್ನೋತ್ಥಾಮಲಕಾಂತಿಭೂಷಿತತನೂವಲ್ಯಃ ಪ್ರಭಾಭಾಸುರಾಃ .

ಸಂಬದ್ಧಸ್ತನಚೇಲಕೇಶವಲಯಾಸ್ತೇವಾಧಿಕಾರಾದರಾ

ರಾಜಂತೇ ಕಲಧೌತಸಾನುಶಿಖಹೇ ಲೀಲಾರ್ಪುಣನ್ನಪುರಾಃ .. 23..

ಉದ್ಯತ್ಯಾವ್ಯನಿಭಾಚ್ಚಚಂಪಕ ಮಹಾನಾಸಾಲಸನ್ನೌಕ್ತಿಕಾ-

ಸ್ತಾರಾಕಾರಸುಹೀರಹಾರವಲಯೈಸ್ತಾಸ್ತತ್ರ ವಿದ್ಯುಲ್ಲತಾಃ .

ರುದ್ರಾಶ್ಚಾಪಿ ಮಹೇಶ್ವರಂ ತ್ರಿಜಗತಾಮಾಧಾರಭೂತಂ ಹರಂ

ತತ್ತತ್ಕಾಲಸುಸೇವನೈರನುಪಮೈಶ್ಚ್ಯಾಂತಿಂ ವಿಹಾಯಾದರಾತ್ .. 24..

ಸ್ನಾನೋದ್ಯನ್ಮಣಿಸುಂದರೈಚ ಕಲಶೈಸ್ಸಗ್ಗಂಧಧೂಪಾರ್ಪಣೈ-

ರ್ದೀಪೈಃ ಕೇಶಸುಧೂಪನೈಃ ಪರಿಕರೈಃ ಪರ್ಯಂಕವಿಶ್ರಾಣನೈಃ .

ಛತ್ರೈಶ್ಚಾಮರವೀಜನೈಃ ಪ್ರಪದಕೈರಾದರ್ಶತಾಂಬೂಲಕೈ-

ವೀರ್ಣಾಭಿಃ ಪಟವಾಸಖಂಗಸುಕರೈಸ್ತೇವಂತಿ ಶರ್ವಂ ಶಿವಾಂ .. 25..

ರುದ್ರಾಣ್ಯೋ ನವಕೋಟಯಶ್ಚ ತರುಣಾ ರುದ್ರಾಶ್ಚ ಕೋಟ್ಯೋ ದಶ

ಭೈರವ್ಯೋಽಥ ದಿಗಂಬರಾಶ್ಚ ಸತತಂ ಕೋಟೀಭಿರನ್ವಾಸತೇ .

ಯೋಗಿನ್ಯೋಽಥ ತ್ರಿಕೋಟಯಶ್ಚ ಪರಿತಸ್ತೇ ಡಾಕಿನೀಕೋಟಯೋ

ರೋಹಿಣ್ಯಾ ಸಹಿತೇಂದುಧಾಮವದನಾಸ್ತೇವಂತಿ ಶಂಭುಂ ಶಿವಾಂ .. 26..

ಕೈಲಾಸೇ ನವಶಕ್ತಿರತ್ನವಿಲಸತ್ಪೀಠೇ ಮಹಾತತ್ವವಾ-

ಗ್ಜಾತೇನೈಕಕೋಟಿವಿಸ್ತರಯುತೇ ಶ್ರೀಚಕ್ರಮಧ್ಯಂಗತೇ .

ಬಿಂದೌ ಚಂದ್ರದಿನೇಶಕೋಟಿಯುಗಲೇ ಮಂಚೇ ಚತುಷ್ಟೀಠಕೇ

ಪಂಚಬ್ರಹ್ಮಮಯೇ ವಯಂ ಗಿರಿಜಯಾ ಸಾರ್ಧಂ ಹೃದಾದಧ್ಮಹೇ .. 27..

ಶಶಿಪ್ರಸೃಮರೈಃ ಕರೈಸ್ಸಿತಸಿತಾಯಮಾನೋ ಗಿರಿಃ

ಪ್ರಭಾತತಸುಧಾಂಬುಧೇಶ್ಚಲತರಂಗಹಸ್ತೋತ್ಥಯಾ .

ಸಮುಚ್ಚಲಿತನೌಕಯಾ ಸಕಲರತ್ನಸಂಕ್ಲಪ್ತಯಾ

ಸುಧಾಂಶುಶಕಲಾಲಕೋ ವಿಹರತಿ ಸ್ಫುಟಂ ಸೋಽಮ್ಬಯಾ .. 28..

ಸ್ವಚ್ಛಾದ್ರಿಪಾರದಮಹಾಕಲಧೌತಶೈಲಸಾನುಪ್ರಭಾಸಮಧಿಕೋನ್ನತಪಾಂಡರಾಂಗಂ

ಚಂಚದ್ವಿಷಾಣಮುಕುಟೀತಟಲಂಬಮಾನಸಚ್ಛಾಮರೌಘಪರಿವೀಜಿತಕರ್ಣತಾಲಂ

.. 29..

ಕಾಂತ್ಯಾ ಸ್ವಯಾ ಪರಿಮುಷಂತಮಿವೋದ್ಯತಾಂಶುಮುಕ್ಷಾಣಮದ್ರಿತನಯಾಪತಿರಕ್ಷಿಫಾಲಃ

ಆರುಹ್ಯ ಯಾತಿ ನಗರಾಜಸುತಾಸಹಾಯಃ .. 30..

ಉಕ್ಷಾಧಸ್ತಲಪಕ್ಷತಿ ಪ್ರಚಲಿತೋ ದೇವಸ್ಯ ಪಾದಾಂಬುಜೇ

ಸ್ವಸ್ಕಂಧೇ ಮಣಿಪಾದುಕೋತ್ತಮಲಸತ್ಸಾನಂದನಾಮಾ ಗಣಃ .

ಪಾಹೀಶೇತಿ ವದಂಭಿವ ಮಹಾದೇವ ಪ್ರಭೋ ಮಾಂ ಸದಾ

ತಾರಾನಾಥಕಲಾಧರ ಶ್ರುತಿಶಿರಃಕೋಟೀರಪಾಲೀಗತ .. 31..

ಕೈಲಾಸಮೌಲಿಧವಲೋತ್ತಮಶೃಂಗಸಂಸ್ಥಲಿಂಗಾವಲಂ ಸಮಭಿವೀಕ್ಷ್ಯ ಮಹೋರುಹರ್ಷಃ

ಪಶ್ಯೇತಿ ತಾಮಗಸುತಾಂ ಪ್ರವದತ್ಯಭೀಕ್ಷ್ಣಂ ತ್ರ್ಯಕ್ಷೋರಕ್ಷತಾಕ್ಷಮನಸಾ ಪರಿಚಿಂತನೀಯಃ

.. 32..

ಸೌವರ್ಣರತ್ನಖಚಿತ್ರೈರ್ಮಣಿಜಾಲಕ್ಲಪ್ತೈಶ್ಚಕ್ರೇ ಮಹೋನ್ನತತಲೇ ಶಶಿಧಾಮಕುಂಭಂ

ದೇವ್ಯಾ ರಥಂ ರಥಪತಿಃ ಪ್ರಥಿತೋ ಹಿ ದೇವೈರಾರುಹ್ಯ ಯಾತಿ ನಗಮೌಲಿಮಹೋ

ದ್ವಿಜೇಂದ್ರಾಃ .. 33..

ನಾನಾರತ್ನಯುತಪ್ರಭಾತತಿತತಂ ಮುಕ್ತಾಚ್ಛಗುಚ್ಛಾನ್ವಿತಂ

ಪಾಲೀಪಾಲಿಮರಾಲರಾಜನಿಕರೈರ್ಮುಕ್ತಾವಿತಾನ್ವೈರ್ಯುತಂ .

ಭ್ರಾಜದ್ಧಿವ್ಯಪತಾಕಚಾಮರಯುತಂ ಛತ್ರೈರಪಾರೈರ್ಯುತ-

ಇಷ್ಟಾರುಹ್ಯಾಖಿಲಶೈಲರಾಜಮುತಯಾ ದಿವ್ಯಂ ವಿಮಾನಂ ಹರಃ .. 34..

ಕೈಲಾಸೇ ನವಮೌಲಿಪಾಲಿಷು ಸದಾ ಪಶ್ಯನ್ವಯಾತೀಶ್ಚರೋ

ದೇವಾದೀನಖಿಲಾನ್ವಿಲೋಕಯತಿ ವೈ ತಲ್ಲೋಕಲೋಕಾನಪಿ .

ಬ್ರಹ್ಮಾಂಡಾಂತಿಕತಸ್ಪುರತ್ನುರತಟಿನ್ಯಾಟೋಪಮೌಲಿಶಿವೋ

ವಿಶ್ವಂ ಚಿತ್ರಮಪಾರಚಿತ್ರಕಯುತಂ ಯುಕ್ತೋಽಮ್ಬಯಾ ಕೇವಲಂ .. 35..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಸೂತಪ್ರೋಕ್ತಂ ಶಿವಕೈಲಾಸಮೌಲಿವಿಹಾರವ

..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 22 -  
ಶಿವಗೌರೀಸಂವಾದೇ ಕೈಲಾಸಲಿಂಗವರ್ಣನಂ . 23-35..

- .. shrIshivarahasyam . mAheshvarAkhyah prathamAMshaH . adhyAyaH 22 -  
shivagaurIsaMvAde kailAsalingavarNanam . 23-35..

Notes:

Sūta ಸೂತ narrates about the pastimes of Śiva ಶಿವ and Devī ದೇವೀ residing and being worshipped at the Peak of Mount Kailāsa ಕೈಲಾಸ ಮೌಲಿ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

---

—  
*Sutapuktam Shivakailasamauliviharavarnanam*

pdf was typeset on December 17, 2023

—  
Please send corrections to [sanskrit@cheerful.com](mailto:sanskrit@cheerful.com)

